



नेपाल सरकार
प्रधानमन्त्री तथा मन्त्रिपरिषद्को कार्यालय
राष्ट्रिय तथ्याङ्क कार्यालय

प.सं. ०८२/८३

च.नं. ९१४

श्री गौरीगंगा नगरपालिका
केलाली।

३.११.१९
१/०२

मिति २०८२/११/१९

विषय: आवश्यक सहजीकरण तथा सहयोग गर्ने सम्बन्धमा।

प्रस्तुत विषयमा नेपालमा दोस्रो राष्ट्रिय आर्थिक गणना यसै आ.व. २०८२/८३ मा सञ्चालन हुँदैछ। यो गणना जनगणना, कृषिगणना जस्तै आवधिक रूपमा सम्पन्न गरिने देशव्यापी कार्यक्रम हो। नेपालभर सञ्चालनमा रहेका आर्थिक एकाइ वा प्रतिष्ठान/व्यवसायमा निश्चित समयवधिभित्र पुगी विवरण सङ्कलन गर्नु आर्थिक गणनाको सबैभन्दा महत्त्वपूर्ण पक्ष हो। प्रतिष्ठान/व्यवसायको विद्यमान सङ्ख्या, अर्थतन्त्रका क्षेत्रगत संरचना, आकार र वितरणसम्बन्धी तथ्याङ्क उत्पादन गर्ने र देशको कुल गार्हस्थ्य उत्पादन तथा राष्ट्रिय लेखाका अन्य अनुमानको सुदृढीकरण गर्ने उद्देश्य सहित यो गणना सम्पन्न हुँदैछ। यसबाट तीनै तहका सरकारलाई नीति तथा योजना तर्जुमा र कार्यक्रम सञ्चालन गर्न सहयोग पुग्नेछ। यसको लागि नेपाल सरकारबाट "राष्ट्रिय आर्थिक गणना सञ्चालनसम्बन्धी प्रशासनिक तथा आर्थिक मापदण्ड २०८२" तथा "राष्ट्रिय आर्थिक गणना २०८२ को तथ्याङ्क सङ्कलन गर्ने आदेश २०८२" स्वीकृत भई लागु भएको छ।

राष्ट्रिय आर्थिक गणना २०८२ को स्थलगत तथ्याङ्क संकलनको लागि ७७ जिल्लामा ८४ ओटा जिल्ला आर्थिक गणना कार्यालय वि.सं. २०८२ साल चैत १ देखि २०८३ असार मसान्तसम्म (चार महिनाको लागि) स्थापना गर्ने र तथ्याङ्क सङ्कलनको स्थलगत कार्य मिति २०८३ वैशाख २ गते देखि २०८३ असार ७ गते सम्म सञ्चालन गर्ने कार्यतालिका रहेको छ।

यसै सन्दर्भमा राष्ट्रिय आर्थिक गणना सञ्चालनसम्बन्धी प्रशासनिक तथा आर्थिक मापदण्ड २०८२ अनुसार दफा १७ अनुसार "स्थानीय तहले आफ्नै स्रोतबाट खर्च व्यहोर्ने गरी गाउँपालिका/नगरपालिकाभित्र गणना कार्यलाई सहयोग र सहजीकरण गर्नका साथै आर्थिक क्रियाकलाप सञ्चालन गर्ने व्यवसाय तथा प्रतिष्ठानको पूर्ण गणना भएको प्रत्याभुत गर्न स्थानीय तहका अध्यक्ष/प्रमुखको संयोजकत्वमा "स्थानीय आर्थिक गणना समन्वय समिति" गठन गर्न सक्ने व्यवस्था रहेको छ। स्थानीय आर्थिक गणना समन्वय समितिको संरचनाको नमुना र कार्यक्षेत्र देहाय अनुसार गठन गर्न सकिने व्यहोरा कार्यालयको निर्णयानुसार अनुरोध छ।

स्थानीय आर्थिक गणना समन्वय समितिको संरचना

➤ स्थानीय तहको प्रमुख/अध्यक्ष	संयोजक
➤ स्थानीय तहको नगर उप-प्रमुख/उपाध्यक्ष	सदस्य
➤ वाणिज्य, व्यापार सङ्घ संस्थाका प्रतिनिधि (३ जना)	सदस्य
➤ सुरक्षा प्रतिनिधि	सदस्य
➤ प्रशासकीय अधिकृत वा संयोजकले तोकेको व्यक्ति	सदस्य सचिव

समितिको कार्यक्षेत्र

- राष्ट्रिय आर्थिक गणनाको बारेमा जनचेतना तथा प्रचारप्रसार गर्ने,
- स्थलगत तथ्याङ्क सङ्कलनमा समन्वय तथा सहजीकरण गर्ने,
- गणना कार्यको सुरक्षा र विध्यासको वातावरण सिर्जना गर्ने,
- स्थलगत तथ्याङ्क सङ्कलन कार्यको अनुगमन गर्नुका साथै प्रतिष्ठान/व्यवसायको पूर्ण गणना भएको सुनिश्चित गर्ने साथै गणनामा छटिएका कर्मचारीलाई आवश्यक सहयोग गर्ने,
- स्थलगत तथ्याङ्क सङ्कलनमा आइपरेका समस्याको समाधान गर्ने।

तसर्थ, राष्ट्रिय आर्थिक गणनालाई स्थानीय तहको पूर्ण सहभागिता, सहयोग र सहकार्यमा सम्पन्न गर्न तहाँको पूर्ण सहयोगको लागि हार्दिक अनुरोध गर्दछु।

श्री IT शिखा,



संलग्न सूचना वेबसाइट र सामाजिक सञ्जालबाट अपलोड गर्ने

(दुग्डीराज लामिछाने)

उप प्रमुख तथ्याङ्क अधिकारी

२०८३/३.०२

१. राष्ट्रिय आर्थिक गणना २०८२: प्रचार सामग्री (नमुना) व्यानर तथा टुको हेर्दिउ बोर्डको लागि डिजाइन बाका





नेपाल सरकार
गौरीगङ्गा..... नगरपालिका/गाउँपालिकाको अनुरोध
राष्ट्रिय आर्थिक गणना, २०८२ सफल पारौं

यही मिति २०८३ साल वैशाख २ गतेदेखि असार ७ गतेसम्म प्रत्येक उद्योग, व्यापार व्यवसाय, शैक्षिक प्रतिष्ठान, स्वास्थ्य संस्था, बैंक तथा वित्तीय संस्था, सेवा प्रदायक अन्य विभिन्न प्रकारका संघसंस्था तथा कार्यालय, प्रतिष्ठानहरूमा राष्ट्रिय तथ्याङ्क कार्यालय अन्तर्गत जिल्ला आर्थिक गणना कार्यालयले गणना कर्मचारीहरू खटाई तथ्याङ्क संकलन हुँदैछ। आ-आफ्नो प्रतिष्ठानका क्रियाकलाप सम्बन्धी सत्य-तथ्य विवरण उपलब्ध गराई राष्ट्रिय आर्थिक गणना, २०८२ सफल पार्न सहयोग गरौं। तपाईंहरूले दिनुभएको विवरण तथ्याङ्क ऐन, २०७९ अनुसार गोप्य रहने छ।

आर्थिक गणनामा कोही नछुटौं।
“अर्थतन्त्र मापनको लागि आर्थिक गणना”
टोल फ्रि नम्बर: ११७८

२. स्थानीय तहले आह्वान गर्ने प्रचार प्रसार संदेशको नमुना



नेपाल सरकार
गौरीगङ्गा..... नगरपालिका/गाउँपालिकाको अनुरोध
राष्ट्रिय आर्थिक गणना, २०८२ सफल पारौं !
“अर्थतन्त्र मापनको लागि आर्थिक गणना”

मुख्य जानकारी:

- गणना अवधि: २०८३ वैशाख २ गतेदेखि असार ७ गतेसम्म।
- को-को समेटिन्छन्? प्रत्येक उद्योग, व्यापार व्यवसाय, शैक्षिक प्रतिष्ठान, स्वास्थ्य संस्था, बैंक तथा वित्तीय संस्था, सेवा प्रदायक संघसंस्था तथा कार्यालयहरू जस्ता सबै प्रतिष्ठानहरू समेटिन्छन्।
- तथ्याङ्क सङ्कलन विधि: जिल्ला आर्थिक गणना कार्यालयले खटाएका गणकहरू मार्फत घरदैलो/प्रतिष्ठानमै पुगेर उद्योग/प्रतिष्ठानहरूको पूर्ण विवरण सङ्कलन गरिन्छ।

हाम्रो अपिल: आफ्नो प्रतिष्ठानका क्रियाकलापसम्बन्धी सत्य-तथ्य र पूर्ण विवरण उपलब्ध गराई राष्ट्रिय गौरवको यो अभियान सफल पार्न सहयोग गरौं।

गोपनीयताको सुनिश्चितता: तपाईंले दिनुभएको विवरण तथ्याङ्क ऐन, २०७९ अनुसार पूर्ण रूपमा गोप्य रहने छ।
आर्थिक गणनामा कोही नछुटौं !

थप जानकारीका लागि (टोल फ्रि नम्बर): ११७८



नेपाल सरकार

प्रधानमन्त्री तथा मन्त्रिपरिषद्को कार्यालय

राष्ट्रिय तथ्याङ्क कार्यालय



राष्ट्रिय आर्थिक गणना, २०८२ मा सहभागी बनौं

अनुरोध पत्र

आदरणीय उच्चमी, व्यवसायी महानुभावहरू,

नेपाल सरकार राष्ट्रिय तथ्याङ्क कार्यालयले देशभरका सम्पूर्ण आर्थिक एकाइहरूको वास्तविक अवस्था थाहा पाउन "अर्थतन्त्र मापनको लागि आर्थिक गणना" भन्ने नारासहित "राष्ट्रिय आर्थिक गणना, २०८२" सञ्चालन गर्दैछ। तपाईंले दिनुभएको आफ्नो प्रतिष्ठान/व्यवसायको एउटा सानो जानकारीले देशको आर्थिक नीति निर्माणमा ठूलो सहयोग पुऱ्याउनेछ। दर्ता भएका वा नभएका, स्थायी वा अस्थायी सबै प्रकारका आर्थिक गतिविधि गर्ने प्रतिष्ठान/व्यवसायले यो गणनामा भाग लिई सही र पूर्ण विवरण उपलब्ध गराई सहयोग गरिदिनुहुन राष्ट्रिय तथ्याङ्क कार्यालय हार्दिक अनुरोध गर्दछ।

गणना हुने स्थान: देशभरका सबै वडा/स्थानीय तह/जिल्ला/प्रदेश

तथ्याङ्क सङ्कलन अवधि: वि.सं. २०८३ वैशाख २ गते देखि २०८३ असार ७ गते सम्म

विवरण सङ्कलन गरिने प्रतिष्ठान/व्यवसाय: औपचारिक तथा अनौपचारिक आर्थिक क्रियाकलाप सञ्चालन गर्ने प्रतिष्ठान/व्यवसाय जस्तै: कृषि, वन तथा माछापालन (दर्ता भएका मात्र); खानी तथा उत्खनन; औद्योगिक उत्पादन; विद्युत, ग्याँस, वाफ तथा वातानुकूलित सेवा; पानीको आपूर्ति, ढलनिकास, फोहर व्यवस्थापन; निर्माण; थोक एवं खुद्रा व्यापार, मोटरगाडी तथा मोटरसाइकलको मर्मत सम्भार; यातायात तथा भण्डारण; आवास तथा भोजन सेवा; सूचना तथा सञ्चार; वित्तीय तथा बीमा; घरजग्गा कारोवार; पेशागत, वैज्ञानिक तथा प्राविधिक; प्रशासनिक तथा सहयोगी सेवा; शिक्षा; मानव स्वास्थ्य तथा सामाजिक कार्य; कला, मनोरञ्जन तथा मनोविनोद र अन्य सेवा प्रदान गर्ने सम्बन्धी क्रियाकलापहरू गणनामा समावेश गरिन्छ।

आर्थिक गणना किन गर्ने ?

- आर्थिक तथ्याङ्क उत्पादन: सबै प्रकारका प्रतिष्ठान/व्यवसायको आधारभूत आर्थिक तथ्याङ्क सङ्कलन र उत्पादन गर्न;
- नीति निर्माण: उद्योग र व्यवसाय मैत्री सरकारी नीति योजनाहरू बनाउन;
- विकासको आधार: राष्ट्रिय र स्थानीयस्तरमा आर्थिक सम्भाव्यता पहिचान गर्न;
- अर्थतन्त्रको आकार: अर्थतन्त्रको आकारलाई सुदृढ गरी थप विध्वंसनीय बनाउन;
- कुल गार्हस्थ्य उत्पादन: देशको कुल गार्हस्थ्य उत्पादनमा विभिन्न आर्थिक क्षेत्रको योगदान पत्ता लगाउन;
- रोजगारी: रोजगारीको अवस्था चित्रण गर्न;
- लगानी प्रवर्द्धन: लगानीकर्ताका लागि सही तथ्याङ्क उपलब्ध गराउन।

तथ्याङ्क ऐन, २०७९ अनुसार तपाईंले टिपाएको प्रतिष्ठान/व्यवसायको विवरण गोप्य रहनेछ; केवल तथ्याङ्कीय प्रयोजनको लागि सामुहिक रूपमा मात्र प्रयोग गरिनेछ।

थप जानकारीका लागि

राष्ट्रिय तथ्याङ्क कार्यालय

थापाथली, काठमाडौं

टोल फ्री नं.: ११७८

इमेल: ecocen@nsonepal.gov.np